

Brussell, 2 ta' Lulju 2024
(OR. en)

10668/24

Fajl Interistituzzjonali:
2023/0379(COD)

CODEC 1433
EF 193
ECOFIN 636
PE 164

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2016/1011 fir-rigward tal-ambitu tar-regoli għall-parametri referenzjarji, l-użu fl-Unjoni ta' parametri referenzjarji pprovduti minn amministratur li jinsab f'pajjiż terz, u ċerti rekwiżiti ta' rapportar - Eżitu tal-ewwel qari tal-Parlament Ewropew (Strażburgu, 22 sal-25 ta' April 2024)

I. INTRODUZZJONI

Ir-rapporteur, Jonás FERNÁNDEZ (S&D, ES), ippreżenta rapport dwar il-proposta msemmija hawn fuq għal Regolament f'isem il-Kumitat għall-Affarijiet Ekonomiċi u Monetarji (ECON) li kien fih emenda waħda (l-emenda 1) għall-proposta. Ma giet ippreżentata ebda emenda oħra.

II. VOT

Meta vvotat fl-24 ta' April 2024, il-plenarja tal-Parlament Ewropew adotta l-emenda 1 għall-proposta għal Regolament.

Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tidher fl-Anness ta' dan id-dokument.

P9_TA(2024)0357

Emenda tar-Regolament (UE) 2016/1011 fir-rigward tal-ambitu tar-regoli għall-parametri referenzjarji, l-użu fl-Unjoni ta' parametri referenzjarji pprovduti minn amministratur li jinsab f'pajjiż terz, u ċerti rekwiżiti ta' rapportar

Kumitat għall-Affarijiet Ekonomiċi u Monetarji

PE757.977

Rizoluzzjoni leġislattiva tal-Parlament Ewropew tal-24 ta' April 2024 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2016/1011 fir-rigward tal-ambitu tar-regoli għall-parametri referenzjarji, l-użu fl-Unjoni ta' parametri referenzjarji pprovduti minn amministratur li jinsab f'pajjiż terz, u ċerti rekwiżiti ta' rapportar (COM(2023)0660 – C9-0389/2023 – 2023/0379(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0660),
 - wara li kkunsidra l-Artikolu 294(2) u 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0389/2023),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A9-0076/2024),
1. Jadotta l-pożizzjoni fl-ewwel qari li tidher hawn taht;
 2. Jistieden lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu biex tgħaddi l-pożizzjoni tiegħu lill-Kunsill u lill-Kummissjoni kif ukoll lill-parlamenti nazzjonali.

Emenda 1

EMENDI TAL-PARLAMENT EWROPEW*

għall-proposta tal-Kummissjoni

2023/0379 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2016/1011 fir-rigward tal-ambitu tar-regoli għall-parametri referenzjarji, l-użu fl-Unjoni ta' parametri referenzjarji pprovduti minn amministratur li jinsab f'pajjiż terz, u ċerti rekwiziti ta' rapportar

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura leġislattiva ordinarja³,

Billi:

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu ■ .

¹ ĠU C , , p. .

² ĠU C , , p. .

³ ĠU C , , p. .

- (1) Ir-rekwiżiti ta' rapportar għandhom rwol ewlieni fl-iżgurar tal-monitoraġġ xieraq u fl-infurzar korrett tal-leġislazzjoni. Madankollu, huwa importanti li dawk ir-rekwiżiti jiġu ssimplifikati sabiex jiġi żgurat li jissodisfaw l-iskop li għalih kienu mahsuba u biex jiġi llimitat il-piż amministrattiv.
- (2) Skont ir-Regolament (UE) 2016/1011 tal-Parlament Ewropew u tal-Kunsill⁴, l-amministraturi kollha ta' parametri referenzjarji, irrispettivament mir-rilevanza sistemika ta' dawk il-parametri referenzjarji jew mill-ammont ta' strumenti jew kuntratti finanzjarji li jużaw dawk il-parametri referenzjarji bħala rati ta' referenza jew bħala parametri referenzjarji tal-prestazzjoni, għandhom jikkonformaw ma' diversi rekwiżiti dettaljati hafna, inkluż rekwiżiti dwar l-organizzazzjoni tagħhom, dwar il-governanza u l-kunflitti ta' interess, dwar il-funzjonijiet ta' sorveljanza, dwar id-data tal-input, dwar il-kodiċijiet ta' kondotta, dwar ir-rapportar ta' ksur, u dwar id-divulgazzjonijiet tad-dikjarazzjonijiet metodoloġiċi u ta' parametru referenzjarju. Dawk ir-rekwiżiti dettaljati hafna poġġew piż regolatorju sproporzjonat fuq l-amministraturi ta' parametri referenzjarji iżgħar fl-Unjoni meta jitqiesu l-għanijiet tar-Regolament (UE) 2016/1011, jiġifieri li tigi ssalvagwardjata l-istabbiltà finanzjarja u li jiġu evitati konsegwenzi ekonomiċi negattivi li jirriżultaw min-nuqqas ta' affidabbiltà tal-parametri referenzjarji. Għalhekk huwa meħtieġ li jitnaqqas dak il-piż regolatorju billi ssir enfasi fuq dawk il-parametri referenzjarji bl-akbar rilevanza ekonomika għas-suq tal-Unjoni, jiġifieri l-parametri referenzjarji sinifikanti u ta' importanza kritika, u fuq dawk il-parametri referenzjarji li jikkontribwixxu għall-promozzjoni ta' politiki ewlenin tal-Unjoni, jiġifieri l-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi. Minhabba dik ir-raġuni, il-kamp ta' applikazzjoni tat-Titoli II, III, IV u VI tar-Regolament (UE) 2016/1011 jenħtieġ li jitnaqqas għal dawk il-parametri referenzjarji speċifiċi.
- (2a) ***L-amministraturi tal-parametri referenzjarji li jixtiequ jibqgħu fil-kamp ta' applikazzjoni tar-Regolament (UE) 2016/1011 jenħtieġ li jkollhom l-għażla li jitolbu superviżjoni volontarja anke jekk il-parametri referenzjarji tagħhom ma jissodisfawx il-limitu ta' parametru referenzjarju sinifikanti jew ma jkunux iddeżinjati bħala sinifikanti. Bl-istess mod, l-amministraturi tal-parametri referenzjarji li l-parametri referenzjarji tagħhom ma jissodisfawx il-limitu ta' parametru referenzjarju sinifikanti u li jixtiequ jiksbu liċenzja regolatorja skont ir-Regolament (UE) 2016/1011 jenħtieġ li ma jiġux ipprojbti milli jagħmlu dan.***
- (3) Skont l-Artikolu 18a tar-Regolament (UE) 2016/1011, il-Kummissjoni tista' teżenta ċerti parametri referenzjarji tal-kambju spot mill-kamp ta' applikazzjoni ta' dak ir-Regolament biex tiżgura t-tkomplija tad-disponibbiltà tagħhom għall-użu fl-Unjoni. Fid-dawl tal-htieġa ta' enfasi riveduta u aktar ristretta tar-Regolament (UE) 2016/1011 dwar parametri referenzjarji ta' importanza kritika, parametri referenzjarji sinifikanti, Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi, ma għadx hemm htieġa tar-reġim ta' eżenzjoni speċifiku għall-parametri referenzjarji tal-kambju spot.
- (4) Skont l-Artikolu 19d tar-Regolament (UE) 2016/1011, l-amministraturi ta' parametri referenzjarji sinifikanti huma meħtieġa jagħmlu hilitom biex jipprovdu Parametru Referenzjarju tat-Tranżizzjoni Klimatika tal-UE jew Parametru Referenzjarju tal-UE allinjat mal-Ftehim ta' Pariġi ***biex jistabbilixxu standards minimi għall-parametri referenzjarji tal-klima u jipprovdu provvista komprensiva ta' indiċijiet klimatiċi fl-Unjoni.***
- (5) Il-kriterji għall-valutazzjoni ta' jekk parametru referenzjarju huwiex parametru referenzjarju sinifikanti bħalissa huma stabbiliti fl-Artikolu 24 tar-Regolament (UE) 2016/1011. Il-parametri referenzjarji se jitqiesu bħala sinifikanti, fost l-oħrajn, meta jissodisfaw il-limitu stabbilit fl-Artikolu 24(1), il-punt (a), ta' dak ir-Regolament.

⁴ Ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

- (6) L-amministraturi ta' parametri referenzjarji **jenhtieg li** jimmonitorjaw l-użu fl-Unjoni tal-parametri referenzjarji li jipprovdu **u** jinnotifikaw lill-awtorità kompetenti kkonċernata jew lill-Awtorità Ewropea tat-Titoli u s-Swieq (ESMA), skont fejn jinsab dak l-amministratur, li l-użu aggregat ta' wiehed mill-parametri referenzjarji tagħhom qabeż il-limitu stabbilit fl-Artikolu 24(1), il-punt (a), tar-Regolament (UE) 2016/1011. **Madankollu, huwa diffiċli li jiġi kkalkulat tali limitu, speċjalment fil-livell tal-Unjoni. Sabiex tiġi żgurata implimentazzjoni konsistenti ta' dak il-limitu, l-ESMA jenhtieg li tiżviluppa abbozzi ta' standards tekniċi regolatorji biex tispeċifika aktar il-metodu ta' kalkolu. Barra minn hekk, jenhtieg li l-amministraturi tal-parametri referenzjarji użati fl-Unjoni jagħmlu hilitom biex jiksbu kodiċi ta' identifikazzjoni maqbul globalment biex jidentifikaw il-parametri referenzjarji tagħhom.**
- (6a) **Sabiex jiġi żgurat li l-amministraturi ta' parametri referenzjarji jkollhom biżżejjed żmien biex jadattaw għar-rekwiżiti li japplikaw għal parametri referenzjarji sinifikanti, jenhtieg li jkunu soġġetti biss għal daww ir-rekwiżiti f' żmien 60 jum tax-xogħol wara li jkunu ppreżentaw tali notifika. Barra minn hekk, jenhtieg li l-amministraturi ta' parametri referenzjarji jipprovdu lill-awtoritajiet kompetenti kkonċernati jew lill-ESMA, fuq talba, l-informazzjoni kollha meħtieġa biex jivvalutaw l-użu aggregat ta' dak il-parametru referenzjarju fl-Unjoni.**
- (6b) **Meta amministratur ta' parametru referenzjarju jonqos jew jirrifjuta li jinnotifika lill-awtoritajiet kompetenti li l-użu ta' wiehed mill-parametri referenzjarji tiegħu jkun qabeż il-limitu stabbilit fl-Artikolu 24(1), il-punt (a), tar-Regolament (UE) 2016/1011, u meta l-awtoritajiet kompetenti jkollhom raġunijiet ċari u dimostrabbli biex iqisu li l-limitu jkun inqabeż, l-awtoritajiet kompetenti kkonċernati jew l-ESMA, kif xieraq, jenhtieg li jkunu jistgħu jiddikjaraw li l-limitu jkun inqabeż, wara li l-ewwel ikunu taw lill-amministratur l-opportunità li jinstema'. Tali dikjarazzjoni jenhtieg li tiskatta l-istess obbligi għall-amministratur tal-parametru referenzjarju bħal notifika mill-amministratur tal-parametru referenzjarju. Dan jenhtieg li jkun mingħajr preġudizzju għall-kapaċità tal-awtoritajiet kompetenti jew tal-ESMA li jimponu sanzjonijiet amministrattivi fuq daww l-amministraturi li jonqsu milli jinnotifikaw li wiehed mill-parametri referenzjarji tagħhom ikun qabeż il-limitu applikabbli.**
- (7) Is-swieq, il-prezzijiet u l-ambjent regolatorju jevolvu maż-żmien. Sabiex jitqiesu daww l-evoluzzjonijiet, il-Kummissjoni jenhtieg li tingħata s-setgħa li tispeċifika ulterjorment il-metodoloġija li għandha tintuża mill-amministraturi u mill-awtoritajiet kompetenti biex jiġi kkalkolat il-valur totali tal-istrumenti finanzjarji, tal-kuntratti finanzjarji jew tal-fondi ta' investiment li jirreferu għal parametru referenzjarju.
- (8) Madankollu, f'każijiet eċċezzjonali, jista' jkun hemm parametri referenzjarji b'użu aggregat taħt il-limitu stabbilit fl-Artikolu 24(1), il-punt (a), tar-Regolament (UE) 2016/1011 li, minhabba s-sitwazzjoni speċifika fis-suq ta' Stat Membru, madankollu, huma ta' tali importanza għal dak l-Istat Membru li kwalunkwe nuqqas ta' affidabbiltà jkun ta' impatt komparabbli bħal dak ta' parametru referenzjarju li l-użu tiegħu jaqbeż dak il-limitu. Minhabba dik ir-raġuni, jenhtieg li l-awtorità kompetenti ta' dak l-Istat Membru tkun tista' tiddezinja tali parametru referenzjarju, meta dak il-parametru referenzjarju jiġi pprovdut minn amministratur tal-UE, bħala sinifikanti abbażi ta' sett ta' kriterji kwalitattivi. Għall-parametri referenzjarji pprovduti minn amministratur mhux tal-UE, jenhtieg li tkun l-ESMA li, fuq talba ta' awtorità kompetenti waħda jew aktar, tiddezinja tali parametru referenzjarju bħala parametru referenzjarju sinifikanti.

- (9) Sabiex jiġu żgurati l-konsistenza u l-koordinazzjoni tad-deżinjazzjonijiet nazzjonali tal-parametri referenzjarji bħala parametri referenzjarji sinifikanti, jenhtieg li l-awtoritajiet kompetenti li jkollhom il-hsieb li jiddeżinjaw parametru referenzjarju bħala sinifikanti jikkonsultaw lill-ESMA. Minhabba l-istess raġuni, awtorità kompetenti ta' Stat Membru li jkollha l-hsieb li tiddeżinja bħala sinifikanti parametru referenzjarju li jiġi pprovdut minn amministratur li jkun jinsab fi Stat Membru ieħor jenhtieg li tikkonsulta wkoll lill-awtorità kompetenti ta' dak l-Istat Membru l-ieħor. Meta l-awtoritajiet kompetenti ma jaqblux bejniethom dwar min jenhtieg li jiddeżinja u jissorvelja parametru referenzjarju, l-ESMA jenhtieg li ssolvi dak in-nuqqas ta' qbil f'konformità mal-Artikolu 19 tar-Regolament (UE) Nru 1095/2010 tal-Parlament Ewropew u tal-Kunsill⁵.
- (10) Sabiex jiġi rrispettat id-dritt li wiehed jinstema', jenhtieg li awtorità kompetenti jew l-ESMA, qabel ma tiddeżinja parametru referenzjarju bħala sinifikanti, tippermetti lill-amministratur ta' dak il-parametru referenzjarju jipprovdri kwalunkwe informazzjoni utli li hija rilevanti għad-deżinjazzjoni tiegħu.
- (11) Sabiex id-deżinjazzjoni ta' parametru referenzjarju bħala sinifikanti tkun trasparenti kemm jista' jkun, l-awtoritajiet kompetenti jew l-ESMA jenhtieg li johorġu deċiżjoni dwar id-deżinjazzjoni li jkun fiha r-raġunijiet għaliex dak il-parametru referenzjarju jitqies bħala sinifikanti. Jenhtieg li l-awtoritajiet kompetenti jippubblikaw id-deċiżjoni dwar id-deżinjazzjoni fuq is-sit web tagħhom u jenhtieg li jinnotifikaw dik id-deċiżjoni lill-ESMA. Minhabba l-istess raġunijiet, meta l-ESMA tiddeżinja parametru referenzjarju bħala sinifikanti fuq talba ta' awtorità kompetenti, l-ESMA jenhtieg li tippubblika d-deċiżjoni dwar id-deżinjazzjoni fuq is-sit web tagħha u jenhtieg li tinnotifika lill-awtorità kompetenti rikjedenti b'dan.
- (12) Il-Parametri Referenzjarji tat-Tranzizzjoni Klimatika tal-UE (**EU CTB**) u l-Parametri Referenzjarji tal-UE allinjati mal-Ftehim ta' Pariġi (**EU PAB**) huma kategoriji speċifiċi ta' parametri referenzjarji, definiti mill-konformità tagħhom ma' regoli li jirregolaw il-metodoloġija tagħhom u **r-rekwiżiti ta' divulgazzjoni tal-amministraturi** tagħhom. Minhabba dik ir-raġuni, u biex jiġu pprevenuti asserzjonijiet li jistgħu jwasslu lill-utenti biex jahsbu li tali parametri referenzjarji huma konformi mal-istandards marbuta ma' dawk it-tikketti, huwa mehtieg li dawk il-parametri referenzjarji jiġu soġġetti għal registrazzjoni, awtorizzazzjoni, **rikonoxximent jew approvazzjoni** obbligatorja, kif xieraq, u għal superviżjoni.
- (12a) ***It-trattament regolatorju tal-parametri referenzjarji tal-komoditajiet jenhtieg li jitfassal skont il-karatteristiċi speċifiċi tagħhom. Il-parametri referenzjarji tal-komoditajiet li huma soġġetti għar-regoli ġenerali għall-parametri referenzjarji finanzjarji jenhtieg li jiġu ttrattati b'mod identiku bħal parametri referenzjarji finanzjarji ohra u jenhtieg li jkunu koperti mir-Regolament (UE) 2016/1011 biss jekk ikunu parametri referenzjarji sinifikanti jew ta' importanza kritika u ma jkunux ġew eżentati mill-kamp ta' applikazzjoni ta' dan ir-Regolament. Il-parametri referenzjarji tal-komoditajiet soġġetti għar-reġim speċifiku fl-Anness II tar-Regolament (UE) 2016/1011 jenhtieg li dejjem ikunu koperti minn dak ir-Regolament sabiex jiġu żgurati r-robustezza u l-affidabbiltà tal-valutazzjonijiet tagħhom.***
- (13) Sabiex jiġi żgurat il-bidu f'waqt tas-superviżjoni ta' parametri referenzjarji sinifikanti, jenhtieg li l-amministraturi ta' parametri referenzjarji li jkunu saru sinifikanti jew billi jilhqu l-limitu kwantitattiv applikabbli jew permezz ta' deżinjazzjoni, jkunu mehtieġa li jitolbu, fi żmien 60 jum tax-xogħol, awtorizzazzjoni jew registrazzjoni jew, fil-każ ta' parametri referenzjarji pprovduti minn amministratur li jinsab f'pajjiż terz, approvazzjoni jew rikonoxximent.

⁵ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (14) Sabiex jiġu mmitigati r-riskji marbuta mal-użu ta' parametri referenzjarji li potenzjalment ma humiex sikuri għall-użu fl-Unjoni, u biex iwissu lil utenti potenzjali, l-awtoritajiet kompetenti u l-ESMA jenhtieg li jkunu jistgħu joħorġu twissija fil-forma ta' avviż pubbliku li l-amministratur ta' parametru referenzjarju sinifikanti ma jikkonformax mar-rekwiżiti applikabbli, b'mod partikolari fir-rigward tal-konformità mal-obbligu li l-amministratur tal-parametru referenzjarju jkun awtorizzat, irreġistrat, approvat jew rikonossut, kif applikabbli. Ladarba tkun inħarġet tali twissija, l-entitajiet taħt superviżjoni jenhtieg li ma jibqgħux ikunu jistgħu jzidu referenzi godda għal tali parametri referenzjarji jew kombinazzjoni ta' parametri referenzjarji. Bl-istess mod, biex jiġu pprevenuti r-riskji li jirriżultaw mill-użu ta' parametri referenzjarji li jsostnu l-konformità mat-tikketti tat-Tranzizzjoni Klimatika tal-UE u mat-tikketti tal-UE allinjati mal-Ftehim ta' Pariġi mingħajr ma jkunu soġġetti għal superviżjoni adegwata, l-entitajiet taħt superviżjoni jenhtieg li la jkunu jistgħu jzidu referenzi godda għal Parametru Referenzjarju tat-Tranzizzjoni Klimatika tal-UE jew Parametru Referenzjarju tal-UE allinjat mal-Ftehim ta' Pariġi jew kombinazzjoni ta' tali parametri referenzjarji fl-Unjoni meta l-amministratur ta' daww il-parametri referenzjarji ma jkunx inkluż fir-reġistru tal-ESMA tal-amministraturi u tal-parametri referenzjarji.
- (15) Sabiex jiġi evitat tfixkil potenzjalment eċċessiv fis-suq wara l-projbizzjoni tal-użu ta' parametru referenzjarju, jenhtieg li l-awtoritajiet kompetenti jew l-ESMA jkunu jistgħu jippermettu t-tkomplija tal-użu temporanju ta' tali parametru referenzjarju. Sabiex jiġi żgurat livell suffiċjenti ta' trasparenza u protezzjoni fir-rigward tal-investituri finali, l-utenti ta' daww il-parametri referenzjarji li huma soġġetti għal twissija fil-forma ta' avviż pubbliku jenhtieg li jidentifikaw alternattiva xierqa biex jissostitwixxu daww il-parametri referenzjarji fi żmien 6 xhur wara l-pubblikazzjoni ta' dak l-avviż pubbliku, jew inkella jiżguraw li l-kljenti jiġu infurmati kif xieraq dwar in-nuqqas ta' parametru referenzjarju alternattiv.
- (16) Skont l-Artikolu 32 tar-Regolament (UE) 2016/1011, ir-rikonossiment ta' amministraturi ta' parametri referenzjarji li jinsabu f'pajjiż terz iservi bħala mezz temporanju ta' aċċess għas-suq tal-Unjoni sakemm tiġi adottata deċiżjoni dwar l-ekwivalenza mill-Kummissjoni. Madankollu, minħabba n-numru limitat ta' parametri referenzjarji ta' pajjiżi terzi koperti minn deċiżjonijiet dwar l-ekwivalenza, tali rikonossiment jenhtieg li jsir mezz permanenti ta' aċċess għas-suq tal-Unjoni għal tali amministraturi ta' parametri referenzjarji.
- (17) Il-parametri referenzjarji koperti minn deċiżjoni dwar l-ekwivalenza jitqiesu li huma rregolati u ssorveljati b'mod ekwivalenti għall-parametri referenzjarji tal-Unjoni. Għalhekk, jenhtieg li l-obbligu li jintalbu approvazzjoni jew rikonossiment ma japplikax għall-amministraturi ta' parametri referenzjarji sinifikanti li jinsabu f'pajjiż terz li jibbenefikaw minn deċiżjoni dwar l-ekwivalenza.
- (18) Fl-interess tat-trasparenza u biex tiġi żgurata ċ-ċertezza legali, l-awtoritajiet kompetenti li jiddeżinjaw parametru referenzjarju bħala sinifikanti jenhtieg li jispeċifikaw ir-restrizzjonijiet potenzjali fuq l-użu li jirriżultaw meta l-amministratur ta' tali parametru referenzjarju jonqos milli jiġi awtorizzat jew irreġistrat jew jonqos milli jikkonforma mar-rekwiżiti ta' approvazzjoni jew rikonossiment, kif applikabbli.
- (19) Sabiex jiġu mmitigati r-riskji marbuta mal-użu ta' parametri referenzjarji sinifikanti taħt superviżjoni mhux adegwata, meta l-amministratur ta' parametru referenzjarju li jsir sinifikanti ma jitlobx awtorizzazzjoni, reġistrazzjoni, rikonossiment jew approvazzjoni fit-terminu mogħti, jew meta l-awtorizzazzjoni, ir-reġistrazzjoni, ir-rikonossiment jew l-approvazzjoni għal tali amministratur ta' parametru referenzjarju jfallu, jew meta l-amministratur jirtira l-awtorizzazzjoni, ir-reġistrazzjoni, l-approvazzjoni jew ir-

rikonoxximent tiegħu, l-awtorità kompetenti jew l-ESMA, kif applikabbli, jenhtieg li tohrog avviż pubbliku li jiddikjara li l-parametri referenzjarji sinifikanti pprovduti minn dak l-amministratur ma humiex adatti għall-użu fl-Unjoni.

- (20) L-utenti ta' parametri referenzjarji jibbażaw fuq it-trasparenza fir-rigward tal-istatus regolatorju tal-parametri referenzjarji li jużaw jew li għandhom il-hsieb li jużaw. Minhabba dik ir-raġuni, jenhtieg li l-ESMA telenka fir-registru tal-amministraturi u tal-parametri referenzjarji dawk il-parametri referenzjarji li huma soġġetti għall-aktar rekwiżiti dettaljati stabbiliti fir-Regolament (UE) 2016/1011, jew minhabba li l-użu tagħhom fl-Unjoni jaqbeż il-limitu stabbilit għal parametri referenzjarji sinifikanti, minhabba li jiġu ddeżinjati bħala sinifikanti minn superviżur nazzjonali jew mill-ESMA, jew minhabba li huma parametri referenzjarji ta' importanza kritika. Minhabba l-istess raġuni, jenhtieg li l-ESMA telenka wkoll fdak ir-registru l-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi pprovduti minn amministraturi li huma awtorizzati jew irregistrati. Fl-aħhar nett, jenhtieg li l-ESMA telenka wkoll fir-registru l-parametri referenzjarji li għalihom awtorità kompetenti jew l-ESMA tkun harget avviż pubbliku li jipprojbixxi l-użu ulterjuri ta' dak il-parametru referenzjarju. Sabiex jitnaqqas ulterjorment il-piż fuq l-utenti, jenhtieg li din l-informazzjoni kollha ssir disponibbli faċilment fuq il-Punt ta' Aċċess Uniku Ewropew (ESAP).

- (20a) *Żewġ kategoriji ta' parametri referenzjarji relatati mal-ESG huma soġġetti għall-konformità mal-istandards minimi stabbiliti mid-drift tal-Unjoni, jiġifieri l-Parametri Referenzjarji tat-Tranżizzjoni Klimatika tal-UE (EU CTB) u l-Parametri Referenzjarji tal-UE allinjati mal-Ftehim ta' Pariġi (EU PAB). Ir-Regolament (UE) 2019/2089 introduċa regoli fir-rigward tat-trasparenza tal-parametri referenzjarji li, fid-dokumentazzjoni legali jew tal-kummerċjalizzazzjoni tagħhom, jasserixxu li qed iqisu l-fatturi ambjentali, soċjali jew ta' governanza (ESG) fit-tfassil tagħhom. Sabiex jinżamm livell għoli ta' trasparenza fir-rigward tal-pretensjonijiet relatati mal-ESG u livell adegwat ta' protezzjoni għall-utenti, huwa xieraq li jkun mehtieg li l-utenti ma jużawx parametri referenzjarji li jagħmlu asserzjonijiet relatati mal-ESG meta tali parametri referenzjarji meta ma jipprovdux lill-utenti l-informazzjoni msemmija fl-Artikolu 13(1), il-punt d, u fl-Artikolu 27(2a) tar-Regolament (UE) 2016/1011. Dan jenhtieg li japplika għall-użu ta' kwalunkwe parametru referenzjarju li jasserixxi li jqis il-fatturi ESG fit-tfassil tiegħu, irrISPettivament minn jekk tali parametru referenzjarju huwiex amministrat fl-Unjoni jew f'pajjiż terz.*

Madankollu, kategoriji ohra ta' parametri referenzjarji li jagħmlu asserzjonijiet relatati mal-ESG, mhux ikkunsidrati bħala Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi, jistgħu jikkontribwixxu, jew inkella joħolqu riskji, għall-promozzjoni ta' politiki ewlenin tal-Unjoni dwar il-finanzi sostenibbli u l-kisba tal-oġettivi relatati jew l-implimentazzjoni tal-Patt Ekoloġiku Ewropew.

Għalhekk, huwa xieraq li sal-31 ta' Diċembru 2028, il-Kummissjoni tippreżenta rapport, abbażi tal-input mill-ESMA, li jivvaluta d-disponibbiltà tal-parametri referenzjarji tal-ESG fis-swieq Ewropej u globali u l-adozzjoni tagħhom fis-suq, li janalizza jekk dawn jitqisux bħala parametri referenzjarji sinifikanti, u jistudja l-kostijiet u l-effetti fuq id-disponibbiltà tas-suq u n-natura li qed tevolvi tal-indikaturi sostenibbli u l-metodi użati biex dawn jitkejlu. Barra minn hekk, jenhtieg li jivvaluta l-htieġa li jiġu rregolati l-parametri referenzjarji li jagħmlu asserzjonijiet relatati mal-ESG, bil-ghan li jinżamm livell adegwat ta' protezzjoni tal-utenti ta' dawk il-parametri referenzjarji kif ukoll livell għoli ta' trasparenza, jitnaqqas ir-riskju ta' greenwashing u tiġi żgurata l-koerenza ma' leġiżlazzjoni ohra tal-UE dwar ir-rekwiżiti ta' divulgazzjoni dwar is-sostenibbiltà. Jenhtieg li dak ir-rapport ikun akkumpanjat b'valutazzjoni tal-impatt u, meta jkun xieraq, bi proposta leġiżlattiva.

- (21) Sabiex tigi żgurata tranzizzjoni bla xkiel għar-regoli introdotti skont dan ir-Regolament l-amministraturi *li qabel kienu taħt superviżjoni skont ir-Regolament (UE) 2019/2089 jenhtieg li jżommu r-registrazzjonijiet, l-awtorizzazzjonijiet, ir-rikonossimentu jew l-approvazzjonijiet eżistenti għal disa' xhur wara d-dhul fis-seħh ta' dan ir-Regolament emendatorju. Dak il-perjodu ta' żmien huwa maħsub biex jagħti lill-awtoritajiet kompetenti jew lill-ESMA żmien biżżejjed biex jiddeċiedu jekk jenhtieg li kwalunkwe wiehed mill-amministraturi li qabel kienu taħt superviżjoni jiġix iddeżinjati f'konformità ma' dan ir-Regolament emendatorju. Jekk iddeżinjati, l-amministraturi li qabel kienu awtorizzati, irreġstrati, approvati jew rikonoxxuti jew l-amministraturi li volontarjament jagħżlu li jipparteċipaw f'dan ir-Regolament, jenhtieg li jithallew iżommu l-istatus preċedenti tagħhom mingħajr ma jkollhom għalfejn japplikaw mill-ġdid. L-amministraturi ta' parametri referenzjarji sinifikanti jenhtieg li, fi kwalunkwe każ, jithallew iżommu l-istatus tagħhom bħala amministraturi ta' parametri referenzjarji awtorizzati, irreġstrati, approvati jew rikonoxxuti.*
- (22) Sabiex l-awtoritajiet kompetenti u l-ESMA jingħataw iż-żmien mehtieg biex jiġbru informazzjoni dwar parametri referenzjarji sinifikanti potenzjali u biex jadattaw l-infrastruttura eżistenti għall-qafas il-ġdid propost skont dan ir-Regolament emendatorju, id-data tal-applikazzjoni ta' dan ir-Regolament jenhtieg li tigi differita.
- (23) Għalhekk, jenhtieg li r-Regolament (UE) 2016/1011 jiġi emendat kif xieraq,

ADOTTAW DAN IR-REGOLAMENT:

Artikolu 1

Emendi għar-Regolament (UE) 2016/1011

Ir-Regolament (UE) 2016/1011 huwa emendat kif ġej:

- (1) l-Artikolu 2 huwa emendat kif ġej:
- (a) jiddaħhal il-paragrafu li ġej:
- "1a. It-Titoli II, III, *bl-eċċezzjoni tal-Artikoli 23a sa 23c*, IV u VI japplikaw biss fir-rigward ta' parametri referenzjarji ta' importanza kritika, parametri referenzjarji sinifikanti, Parametri Referenzjarji tat-Tranzizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi. *L-Artikolu 10 fit-Titolu II u t-Titoli III, IV u VI japplikaw għall-parametri referenzjarji tal-komoditajiet soġġetti għall-Anness II*";
- (b) fil-paragrafu 2, *jithassar il-punt (g)(i)*;
- (2) fl-Artikolu 3, il-paragrafu 1 huwa emendat kif ġej:
- (-a) *fil-punt (17), il-punt (m) huwa sostitwit b'dan li ġej:*
- "(m) amministratur awtorizzat jew irreġistrat skont l-Artikolu 34";*
- (a) jithassar il-punt (22a);
- (b) jithassar il-punt (27);
- (3) l-Artikolu 5 huwa emendat kif ġej:
- (a) fil-paragrafu 5, it-tieni subparagrafu, tithassar l-aħħar sentenza;

- (b) jithassar il-paragrafu 6;
- (4) l-Artikolu 11 huwa emendat kif ġej:
 - (a) fil-paragrafu 5, l-ewwel subparagrafu, tithassar l-ahhar sentenza;
 - (b) jithassar il-paragrafu 6;
- (5) l-Artikolu 13 huwa emendat kif ġej:
 - (a) fil-paragrafu 3, l-ewwel subparagrafu, tithassar l-ahhar sentenza;
 - (b) jithassar il-paragrafu 4;
- (6) l-Artikolu 16 huwa emendat kif ġej:
 - (a) fil-paragrafu 5, it-tieni subparagrafu, tithassar l-ahhar sentenza;
 - (b) jithassar il-paragrafu 6;
- (7) fit-Titolu III, it-titolu tal-Kapitolu 2 huwa sostitwit b'dan li ġej:

"Parametri referenzjarji tar-rati tal-imghax";

- (7a) *fl-Artikolu 18(1), it-tieni subparagrafu huwa sostitwit b'dan li ġej:*

"L-Artikolu 25 ma għandux japplika għall-forniment ta' parametri referenzjarji tar-rati tal-imghax u għall-kontribuzzjoni għalihom.";

- (8) jithassar l-Artikolu 18a;

- (8a) *fl-Artikolu 19(1), it-tieni subparagrafu huwa sostitwit b'dan li ġej:*

"L-Artikolu 25 ma għandux japplika għall-forniment tal-parametri referenzjarji tal-komoditajiet u għall-kontribuzzjoni għalihom.";

- (9) fl-Artikolu 19a, *jżiedu l-paragrafi li ġejjin:*

"4. L-amministraturi li ma humiex *inklużi fir-reġistru tal-ESMA msemmi fl-Artikolu 36* ma għandhomx:

(a) jipprovdu *jew japprovaw* Parametri Referenzjarji tat-Tranżizzjoni Klimatika tal-UE jew Parametri Referenzjarji tal-UE allinjati mal-Ftehim ta' Pariġi;

(b) jindikaw jew jissuġġerixxu, f'isem il-parametri referenzjarji li jagħmlu disponibbli għall-użu fl-Unjoni jew fid-dokumentazzjoni legali jew tal-kummerċjalizzazzjoni għal dawk il-parametri referenzjarji, li l-parametri referenzjarji li jagħmlu disponibbli jikkonformaw mar-rekwiżiti applikabbli għall-forniment ta' Parametri Referenzjarji tat-Tranżizzjoni Klimatika tal-UE jew ta' Parametri Referenzjarji tal-UE allinjati mal-Ftehim ta' Pariġi."

4a. L-amministraturi għandhom jinkludu t-terminu "EU CTB" fl-isem tal-Parametri Referenzjarji tat-Tranżizzjoni Klimatika tal-UE u t-terminu "EU PAB" fl-isem tal-Parametri Referenzjarji tal-UE Allinjati mal-Ftehim ta' Pariġi.;

(10) **■** l-Artikolu 19d *huwa sostitwit b'dan li ġej:*

"Artikolu 19d

Sforz sabiex jiġu pprovduti Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi.

L-amministraturi li jinsabu fl-Unjoni u li jipprovdu parametri referenzjarji sinifikanti determinati abbażi tal-valur ta' assi jew prezz sottostanti wiehed jew aktar għandhom jagħmlu hliithom biex jipprovdu Parametru Referenzjarju tat-Tranżizzjoni Klimatika tal-UE wiehed jew aktar jew Parametru Referenzjarju tal-UE allinjati mal-Ftehim ta' Pariġi wiehed jew aktar.";

(11) l-Artikolu 24 huwa sostitwit b'dan li ġej:

"Artikolu 24

Parametri referenzjarji sinifikanti

1. Parametru referenzjarju li ma huwiex parametru referenzjarju ta' importanza kritika għandu jkun sinifikanti meta tiġi ssodisfata wahda mill-kundizzjonijiet li ġejjin:

(a) il-parametru referenzjarju jintuża direttament jew indirettament f'kombinazzjoni ta' parametri referenzjarji fl-Unjoni bħala referenza għal strumenti finanzjarji jew kuntratti finanzjarji jew għall-kejl tal-prestazzjoni ta' fondi ta' investiment, li jkollhom valur medju totali ta' mill-inqas EUR 50 biljun abbażi ***tal-karatteristiċi tal-parametru referenzjarju, inklużi:***

(i) il-firxa kollha ta' maturitajiet jew termini tal-parametru referenzjarju, meta jkun applikabbli, fuq perjodu ta' 6 xhur;

(ii) il-muniti kollha jew unitajiet ohra ta' kejl tal-parametru referenzjarju, meta applikabbli, fuq perjodu ta' sitt xhur; u

(iii) il-metodoloġiji kollha tal-kalkolu tar-redditu, meta applikabbli, fuq perjodu ta' sitt xhur;

(b) il-parametru referenzjarju jiġi ddeżinjat bħala sinifikanti f'konformità mal-proċedura stabbilita fil-paragrafi 3, 4 u 5 jew il-proċedura stabbilita fil-paragrafu 6.

2. Amministratur għandu jinnotifika minnufih ***lill-ESMA u, jekk jinsab fi Stat Membru tal-UE lill-awtorità kompetenti ta' dak l-Istat Membru ■***, meta parametru referenzjarju wiehed jew aktar ta' dak l-amministratur jaqbu l-limitu msemmi fil-paragrafu 1, il-punt (a). Wara li tirċievi dik in-notifika, **■** l-ESMA **■** għandha tippubblika dikjarazzjoni fuq is-sit web tagħha li tiddikjara li dak il-parametru referenzjarju huwa sinifikanti ***jew fi Stat Membru wiehed jew fl-Unjoni.***

Amministratur għandu, fuq talba, jipprovdi ***lill-ESMA u*** lill-awtorità kompetenti tal-Istat Membru fejn ikun jinsab **■** b'informazzjoni dwar jekk il-limitu msemmi fil-paragrafu 1, il-punt (a) ikunx inqabeż b'mod effettiv.

Meta awtorità kompetenti jew l-ESMA, ikollha raġunijiet ċari u dimostrabbli biex tikkunsidra li parametru referenzjarju jaqbeż il-limitu msemmi fil-paragrafu 1, il-punt (a), l-awtorità kompetenti jew l-ESMA tista' tohroġ avviż li jiddikjara dak il-fatt. Tali avviż għandu jiskatta l-istess obbligi għall-amministratur tal-parametru referenzjarju bhal notifika kif imsemmi fil-paragrafu 2. Mill-inqas 10 ijiem tax-xogħol qabel ma tohroġ tali avviż, l-awtorità kompetenti jew l-ESMA għandha tinforma lill-amministratur tal-parametru referenzjarju kkonċernat bis-sejbiet tagħha, u tistieden lil dak l-amministratur jissottometti kwalunkwe osservazzjoni.

3. Awtorità kompetenti tista', wara li tkun ikkonsultat lill-ESMA f'konformità mal-paragrafu 4 u filwaqt li tqis il-parir tagħha, tiddeżinja parametru referenzjarju pprovdut minn amministratur li jinsab fl-Unjoni li ma jissodisfa il-kundizzjoni stabbilita fil-paragrafu 1, il-punt (a), bħala sinifikanti meta dak il-parametru referenzjarju jissodisfa l-kundizzjonijiet kollha li ġejjin:

(a) il-parametru referenzjarju ma għandu l-ebda sostitut jew ftit li xejn sostituti xierqa mmexxija mis-suq;

(b) fil-każ li l-parametru referenzjarju ma jibqax jiġi pprovdut, jew jiġi pprovdut abbażi ta' data tal-input li ma tibqax rappreżentattiva b'mod sħiħ tas-suq jew tar-realtà ekonomika sottostanti jew abbażi ta' data tal-input mhux affidabbli, ikun hemm impatti sinifikanti u avversi fuq l-istabbiltà finanzjarja, il-konsumaturi, l-ekonomija reali, jew il-finanzjament ta' unitajiet domestiċi u negozji fl-Istat Membru tiegħu **jew fl-Unjoni**;

(c) il-parametru referenzjarju ma jkunx ġie ddeżinjat minn awtorità kompetenti ta' Stat Membru iehor **jew mill-ESMA**.

Meta awtorità kompetenti tikkonkludi li parametru referenzjarju jissodisfa l-kriterji stabbiliti fl-ewwel subparagrafu, l-awtorità kompetenti għandha theggi abbozz ta' deċiżjoni biex il-parametru referenzjarju jiġi ddeżinjat bħala sinifikanti u tinnotifika dak l-abbozz ta' deċiżjoni lill-amministratur ikkonċernat u lill-awtorità kompetenti tal-Istat Membru domiciljari tal-amministratur, meta dan ikun rilevanti. L-awtorità kompetenti kkonċernata għandha tikkonsulta wkoll lill-ESMA dwar l-abbozz ta' deċiżjoni.

L-amministraturi kkonċernati u l-awtorità kompetenti tal-Istat Membru domiciljari tal-amministratur għandu jkollhom 15-il jum tax-xogħol mid-data tan-notifika tal-abbozz tad-deċiżjoni tal-awtorità kompetenti deżinjanti kkonċernata biex jipprovdu osservazzjonijiet u kummenti bil-miktub. L-awtorità kompetenti deżinjanti kkonċernata għandha tinforma lill-ESMA dwar l-osservazzjonijiet u l-kummenti li tirċievi u għandha tikkunsidra kif xieraq dawk l-osservazzjonijiet u l-kummenti qabel ma tadotta deċiżjoni finali.

L-awtorità kompetenti deżinjanti għandha tinnotifika lill-ESMA bid-deċiżjoni tagħha, u tippubblika d-deċiżjoni, inklużi r-raġunijiet li għalihom tkun ittiehdet u l-konsegwenzi ta' din id-deżinjazzjoni, fuq is-sit web tagħha mingħajr dewmien żejjed.";

4. Meta tiġi kkonsultata minn awtorità kompetenti dwar id-deżinjazzjoni mahsuba ta' parametru referenzjarju bħala sinifikanti f'konformità mal-paragrafu 3, l-ewwel subparagrafu, l-ESMA għandha, fi żmien 3 xhur, tohroġ parir li jqis il-fatturi li ġejjin, fid-dawl tal-karatteristiċi speċifiċi tal-parametru referenzjarju kkonċernat:

(a) jekk l-awtorità kompetenti ta' konsultazzjoni tkunx issostanzjat biżżejjed il-valutazzjoni tagħha li l-kundizzjonijiet imsemmija fil-paragrafu 3, l-ewwel subparagrafu, huma ssodisfati;

(b) jekk, fil-każ li l-parametru referenzjarju ma jibqax jiġi pprovdut, jew jiġi pprovdut abbażi ta' data tal-input li ma tibqax rappreżentattiva b'mod sħiħ tas-suq jew tar-realtà ekonomika sottostanti jew li ma tkunx affidabbli, ikunx hemm impatti sinifikanti u avversi fuq l-istabbiltà finanzjarja, il-konsumaturi, l-ekonomija reali, jew il-finanzjament ta' unitajiet domestiċi u negozji **fl-Unjoni jew** fi Stati Membri għajr l-Istat Membru tal-awtorità kompetenti ta' konsultazzjoni.

Għall-finijiet tal-punt (b), l-ESMA għandha tqis kif xieraq, meta rilevanti, l-informazzjoni pprovduta mill-awtorità ta' konsultazzjoni skont it-tielet subparagrafu tal-paragrafu 3.

5. Meta l-ESMA ssib li parametru referenzjarju jissodisfa l-kundizzjonijiet skont il-paragrafu 3, ***l-ewwel subparagrafu***, il-punti (a) u (b), ***fl-Unjoni jew*** f'aktar minn Stat Membru wiehed, hija għandha tinforma lill-awtoritajiet kompetenti tal-Istati Membri kkonċernati b'dan. ■

L-ESMA għandha thejji abbozz ta' deċiżjoni biex tiddeżinja l-parametru referenzjarju bħala sinifikanti fl-Unjoni u tinnotifika dak l-abbozz ta' deċiżjoni lill-amministratur ikkonċernat u lill-awtoritajiet kompetenti rilevanti fejn japplika l-punt (b). L-amministraturi kkonċernati u l-awtoritajiet kompetenti rilevanti għandu jkollhom 15-il jum tax-xogħol mid-data tan-notifika tal-abbozz tad-deċiżjoni tal-ESMA biex jipprovdw osservazzjonijiet u kummenti bil-miktub. L-ESMA għandha tqis dawk l-osservazzjonijiet u l-kummenti qabel ma tadotta deċiżjoni finali.

6. L-ESMA tista', fuq talba ta' awtorità kompetenti, ***jew fuq inizzjattiva proprja***, tiddeżinja parametru referenzjarju pprovdut minn amministratur li jinsab f'pajjiż terz li ma jissodisfax il-limitu stabbilit fil-paragrafu 1, il-punt (a), bħala sinifikanti meta dak il-parametru referenzjarju jissodisfa l-kundizzjonijiet kollha li ġejjin:

(a) il-parametru referenzjarju ma għandu l-ebda sostitut jew ftit li xejn sostituti xierqa mmexxija mis-suq;

(b) fil-każ li l-parametru referenzjarju ma jibqax jiġi pprovdut, jew jiġi pprovdut abbażi ta' data tal-input li ma tibqax rappreżentattiva b'mod sħiħ tas-suq jew tar-realtà ekonomika sottostanti jew li ma tkunx affidabbli, ikun hemm impatti sinifikanti u avversi fuq l-istabbiltà finanzjarja, il-konsumaturi, l-ekonomija reali, jew il-finanzjament ta' unitajiet domestiċi u negozji **fl-Unjoni jew** fi Stat Membru wiehed jew aktar.

L-ESMA għandha, qabel id-deċiżjoni dwar id-deżinjazzjoni u mill-aktar fis possibbli, tinforma lill-amministratur tal-parametru referenzjarju bl-intenzjoni tagħha, u tistieden lil dak l-amministratur jipprovdli lill-ESMA fi żmien 15-il jum tax-xogħol dikjarazzjoni motivata li jkun fiha kwalunkwe informazzjoni rilevanti għall-finijiet tal-valutazzjoni relatata mad-deżinjazzjoni tal-parametru referenzjarju bħala sinifikanti.

Meta jkun applikabbli, l-ESMA għandha tistieden, mill-aktar fis possibbli, lill-awtorità kompetenti tal-ġurisdizzjoni fejn jinsab l-amministratur biex ttipprovdli kwalunkwe informazzjoni rilevanti għall-finijiet tal-valutazzjoni relatata mad-deżinjazzjoni tal-parametru referenzjarju.

L-ESMA għandha timmotiva kwalunkwe deċiżjoni dwar id-deżinjazzjoni, filwaqt li tqis jekk hemmx biżżejjed evidenza li l-kundizzjonijiet imsemmija fl-ewwel subparagrafu ta' dan il-paragrafu huma ssodisfati, fid-dawl tal-karatteristiċi speċifiċi tal-parametru referenzjarju kkonċernat.

L-ESMA għandha tippubblika d-deċiżjoni motivata tagħha fuq is-sit web tagħha u għandha tinnotifika lill-awtorità jew lill-awtoritajiet kompetenti rikjedenti mingħajr dewmien żejjed.

- 6a. *L-amministraturi ta' parametri referenzjarji li ma jissodisfawx ir-rekwiżiti biex jitqiesu bhala parametri referenzjarji ta' importanza kritika, sinifikanti, tal-komoditajiet soġġetti għall-Anness II, Parametri Referenzjarji tat-Tranżizzjoni Klimatika tal-UE jew Parametri Referenzjarji tal-UE allinjati mal-Ftehim ta' Pariġi jistgħu japplikaw volontarjament għal aċċess għar-reġistru previst fl-Artikolu 36 permezz ta' awtorizzazzjoni, reġistrazzjoni, rikonoxximent jew approvazzjoni.*

L-amministraturi li volontarjament jagħżlu li jipparteċipaw f'dan ir-Regolament għandhom jagħmlu dan, bil-miktub mal-awtorità superviżorja attwali tagħhom, għal kull parametru referenzjarju u kull wiehed minn dawk il-parametri referenzjarji għandu jitqies bhala sinifikanti skont dan ir-Regolament.

Ir-rinunzja volontarja ta' dan ir-reġim ma għandhiex tipprevjeni l-impożizzjoni tar-responsabbiltajiet amministrattivi korrispondenti fil-każ ta' nuqqas ta' konformità mar-Regolament (UE) 2016/1011 jew ksur tiegħu matul l-inklużjoni volontarja tagħhom fir-reġistru previst fl-Artikolu 36.

7. *L-ESMA għandha tiżviluppa abbozzi ta' standards tekniċi regolatorji biex tispeċifika:*

(i) il-metodu ta' kalkolu, inklużi sorsi potenzjali ta' data, li għandhom jintużaw biex jiġi ddeterminat il-limitu msemmi fil-paragrafu 1, il-punt (a), ta' dan l-Artikolu;

(ii) il-kriterji biex jiġi vvalutat meta parametru referenzjarju jaqbeż il-limitu msemmi fl-Artikolu 24, il-paragrafu (1), il-punt (a), f'i Stat Membru wiehed jew madwar l-Unjoni;

(iii) l-informazzjoni li l-awtoritajiet kompetenti għandhom jipprovdu meta jikkonsultaw lill-ESMA kif meħtieġ fl-Artikolu 24, il-paragrafu 3;

(iv) il-kriterji msemmija fl-Artikolu 24, il-paragrafu 4, il-punt (b), filwaqt li titqies kwalunkwe data li tgħin fil-valutazzjoni tal-impatt sinifikanti u avvers tal-waqfien jew in-nuqqas ta' affidabbiltà tal-parametru referenzjarju fuq l-integrità tas-suq, l-istabbiltà finanzjarja, il-konsumaturi, l-ekonomija reali, jew il-finanzjament ta' unitajiet domestiċi u negozji f'i Stat Membru wiehed jew aktar;

L-ESMA għandha tissottometti dawk l-abbozzi ta' standards tekniċi regolatorji lill-Kummissjoni sa ... [12-il xahar wara d-dhul fis-seħh ta' dan ir-Regolament].

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1095/2010.

- 7a. *Sa ... [sentejn wara d-data tad-dhul fis-sehh ta' dan ir-Regolament emendatorju] il-Kummissjoni ghandha, f'kooperazzjoni mill-qrib mal-ESMA, tippreżenta rapport lill-Parlament Ewropew u lill-Kunsill dwar l-adeqwatezza tal-limitu msemmi fil-paragrafu 1, il-punt (a), ta' dan l-Artikolu fid-dawl tal-iżviluppi tas-suq, tal-prezzijiet u regolatorji. Dak ir-rapport, meta jkun xieraq, ghandu jkun akkumpanjat bi proposta legiżlattiva. Tali rieżami ghandu jsir mill-inqas kull tliet snin.*
- 7b. *Meta l-ESMA tqis li jkun xieraq li l-limitu msemmi fil-paragrafu 1, il-punt (a), jiġi rieżaminat aktar kmieni fid-dawl tal-iżviluppi tas-suq, tal-prezzijiet u regolatorji, hija ghandha tissottometti talba lill-Kummissjoni biex tirrieżamina l-limitu. Malli tirċievi dik it-talba, il-Kummissjoni ghandha tirrieżamina l-htieġa li tivvaluta mill-ġdid il-limitu u taġixxi f'konformità mal-paragrafu 7a.;*

(12) jiddaħħal l-Artikolu li ġej:

"Artikolu 24a

Rekwiżiti għall-amministraturi ta' parametri referenzjarji sinifikanti

- (1) Fi żmien 60 jum tax-xogħol wara n-notifika msemmija fl-Artikolu 24(2), l-amministratur ta' parametru referenzjarju li jissodisfa l-kriterju msemmi fil-paragrafu (1), il-punt (a), ta' dak l-Artikolu, ghandu jitlob awtorizzazzjoni jew registrazzjoni mill-awtorità kompetenti tal-Istat Membru fejn ikun ***sinifikanti f'dak l-Istat Membru jew mill-ESMA meta l-parametru referenzjarju jkun sinifikanti fl-Unjoni***. Meta dak l-amministratur ikun jinsab f'pajjiż terz u sakemm il-parametru referenzjarju kkonċernat ma jkunx kopert minn deċizzjoni dwar l-ekwivalenza adottata skont l-Artikolu 30, dak l-amministratur ghandu, fi żmien 60 jum tax-xogħol wara n-notifika msemmija fl-Artikolu 24(2), ***japplika mal-ESMA għal*** wahda minn dawn li ġejjin:
- (a) rikonoxximent ■ skont il-proċedura stabbilita fl-Artikolu 32.
 - (b) approvazzjoni skont il-proċedura stabbilita fl-Artikolu 33.
- (2) Fi żmien 60 jum tax-xogħol wara deżinjazzjoni msemmija fl-Artikolu 24(3), l-amministratur tal-parametru referenzjarju kkonċernat, sakemm dak l-amministratur ma jkunx diġà awtorizzat jew irregiſtrat ***minn awtorità nazzjonali kompetenti***, ghandu jitlob awtorizzazzjoni jew registrazzjoni mill-awtorità kompetenti deżinjanti f'konformità mal-Artikolu 34.
- (2a) ***Fi żmien 60 jum tax-xogħol mid-deżinjazzjoni kif imsemmi fl-Artikolu 24(5), l-amministratur tal-parametru referenzjarju kkonċernat ghandu jitlob awtorizzazzjoni jew registrazzjoni mill-ESMA f'konformità mal-Artikolu 34 sakemm dak l-amministratur mhuwiex diġà awtorizzat jew irregiſtrat. Jekk dak l-amministratur ikun diġà awtorizzat jew irregiſtrat fi Stat Membru, tali awtorizzazzjoni jew registrazzjoni ghandha tiġi ttrasferita lill-ESMA.***
- (3) Fi żmien 60 jum tax-xogħol wara deżinjazzjoni msemmija fl-Artikolu 24(6), l-amministratur tal-parametru referenzjarju kkonċernat ■ ghandu ***japplika mal-ESMA għal*** wahda minn dawn li ġejjin:
- (a) rikonoxximent ■ skont il-proċedura stabbilita fl-Artikolu 32;

- (b) approvazzjoni skont il-proċedura stabbilita fl-Artikolu 33.

L-amministraturi tal-parametri referenzjarji ta' pajjiżi terzi għandhom jagħzlu amministratur li jagħti l-approvazzjoni fl-Unjoni.

- (4) L-ESMA jew l-awtoritajiet kompetenti għandhom jagħmlu użu mis-setgħat superviżorji u ta' sanzjoni li huma fdati lilhom skont dan ir-Regolament biex jiżguraw li l-amministraturi rilevanti jikkonformaw mal-obbligi tagħhom.
- (5) L-awtorità kompetenti jew l-ESMA għandha tohroġ avviż pubbliku li jiddikjara li parametru referenzjarju sinifikanti pprovdut minn amministratur ma jikkonformax ma' dan ir-Regolament u li l-utenti għandhom joqogħdu lura milli jużaw dak il-parametru referenzjarju meta tiġi ssodisfata kwalunkwe waħda mill-kundizzjonijiet li ġejjin:
- (a) fi żmien 60 jum tax-xogħol wara n-notifika msemija fl-Artikolu 24(2), id-deżinjazzjoni msemija fl-Artikolu 24(3) jew id-deżinjazzjoni msemija fl-Artikolu 24(6), l-amministratur ikkonċernat ma jkunx beda proċeduri biex jikkonforma mal-paragrafu 2 ta' dan l-Artikolu;
- (b) il-proċeduri ta' awtorizzazzjoni, registrazzjoni, rikonossiment jew approvazzjoni jkunu f'fall;
- (c) l-ESMA tkun irtirat ir-registrazzjoni tal-amministratur f'konformità mal-Artikolu 31;
- (d) l-ESMA tkun irtirat jew issospendiet ir-rikonossiment tal-amministratur ikkonċernat f'konformità mal-Artikolu 32(8);
- (e) l-approvazzjoni tal-amministratur ikkonċernat tkun waqfet;
- (f) l-awtorità kompetenti tkun irtirat jew issospendiet l-awtorizzazzjoni jew ir-registrazzjoni tal-amministratur ikkonċernat.

L-awtoritajiet kompetenti għandhom jinnotifikaw lill-ESMA bl-avviżi pubbliċi kollha maħruġa mingħajr dewmien żejjed. L-ESMA għandha tippubblika l-avviżi pubbliċi kollha maħruġa fuq is-sit web tagħha. L-ESMA jew l-awtorità kompetenti għandha tneħhi l-avviż pubbliku mingħajr dewmien żejjed malli r-raġuni li għaliha jkun inhareġ ma tibqax valida.;

- (13) fit-Titolu III, jithassar il-Kapitolu 6;

(13a) fl-Artikolu 28, il-paragrafu 2 huwa emendat kif ġej:

"2. L-entitajiet taht superviżjoni, li mhumex amministraturi kif imsemmi fil-paragrafu 1, li jużaw parametru referenzjarju għandhom jipproduċu u jżommu pjanijiet robusti bil-miktub li jistipulaw l-azzjonijiet li jieħdu f'każ li parametru referenzjarju jinbidel materjalment jew ma jibqax jiġi pprovdut. Meta jkun fattibbli u xieraq, tali pjanijiet għandhom jiddeżinjaw parametru referenzjarju alternattiv wieħed jew aktar li tista' ssir referenza għalihom biex jiġu sostitwiti l-parametri referenzjarji li ma jkunux se jibqgħu jiġu pprovduti, filwaqt li jiġu indikati r-raġunijiet għall-adegwatezza ta' tali parametri referenzjarji alternattivi. L-entitajiet taht superviżjoni għandhom jipprovdu, fuq talba u mingħajr dewmien żejjed, lill-awtorità kompetenti rilevanti daww il-pjanijiet u kwalunkwe aġġornament u għandhom jirriflettuhom

fid-dispożizzjonijiet kuntrattwali ta' riżerva applikabbli għal kuntratti finanzjarji, strumenti finanzjarji u fondi ta' investment.;

(14) l-Artikolu 29 huwa emendat kif ġej:

(a) it-titolu huwa sostitwit b'dan li ġej:

"Użu ta' parametri referenzjarji ta' importanza kritika, parametri referenzjarji sinifikanti, parametri referenzjarji tal-komoditajiet soġġetti għall-Anness II, Parametri Referenzjarji tat-Tranzizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi";

(b) il-paragrafu 1 huwa sostitwit b'dan li ġej:

"1. Entità taht superviżjoni ma għandhiex iżżid referenzi godda għal **parametru referenzjarju ta' importanza kritika**, parametru referenzjarju sinifikanti jew kombinazzjoni ta' tali parametri referenzjarji fl-Unjoni meta dak il-parametru referenzjarju jew dik il-kombinazzjoni ta' parametri referenzjarji jkunu is-suġġett ta' avviż pubbliku mahruġ mill-ESMA jew minn awtorità kompetenti f'konformità mal-Artikolu 24a(5). Entità taht superviżjoni ma għandhiex iżżid referenzi godda għal **parametru referenzjarju ta' importanza kritika, parametru referenzjarju tal-komoditajiet soġġetti għall-Anness II**, Parametru Referenzjarju tat-Tranzizzjoni Klimatika tal-UE jew għal Parametru Referenzjarju tal-UE allinjat mal-Ftehim ta' Pariġi jew kombinazzjoni ta' tali parametri referenzjarji fl-Unjoni meta l-amministratur ta' dawk il-parametri referenzjarji ma jkunx inkluż fir-registru msemmi fl-Artikolu 36.

L-entitajiet taht superviżjoni għandhom jikkonsultaw b'mod regolari mal-Punt ta' Aċċess Uniku Ewropew (ESAP) kif imsemmi fl-Artikolu 28a, jew mar-registru tal-ESMA kif imsemmi fl-Artikolu 36, biex jivverifikaw l-istatus regolatorju tal-amministraturi ta' **parametri referenzjarji ta' importanza kritika**, parametri referenzjarji sinifikanti, **parametri referenzjarji tal-komoditajiet soġġetti għall-Anness II**, Parametri Referenzjarji tat-Tranzizzjoni Klimatika tal-UE jew Parametri Referenzjarji tal-UE allinjati mal-Ftehim ta' Pariġi li jkollhom il-hsieb li jużaw.

B'deroga mill-ewwel subparagrafu, l-ESMA jew l-awtorità kompetenti, kif xieraq, jistghu jippermettu l-użu ta' parametru referenzjarju soġġett għal avviż pubbliku mahruġ f'konformità mal-Artikolu 24a(5) għal perjodu ta' 6 xhur wara l-pubblikazzjoni tal-avviż pubbliku, li jista' jiġġedded darba, meta mehtieg biex jiġi evitat tfixkil serju fis-suq, **jew għal perjodu ta' 24 xahar, li ma jistax jiġġedded, għal dan li ġej:**

- (a) **il-ġenerazzjoni tas-suq b'appoġġ għall-attività tal-klijent relatata mat-tranzazzjonijiet eżegwiti qabel id-data effettiva tal-projbizzjoni;**
- (b) **it-tranzazzjonijiet jew attivitajiet ohra li jnaqqsu jew jhhegġjaw l-iskopertura tal-entità taht superviżjoni jew ta' kwalunkwe klijent tal-entità taht superviżjoni għall-parametru referenzjarju pprojbit;**
- (c) **in-novazzjonijiet tat-tranzazzjonijiet;**
- (d) **it-tranzazzjonijiet eżegwiti għall-finijiet ta' parteċipazzjoni fi proċedura ta' rkant ta' kontroparti ċentrali fil-każ ta' inadempjenza ta' membru, inklużi tranzazzjonijiet biex tiġi hhegġjata l-iskopertura li tirriżulta;**
- (e) **l-interpolazzjoni jew użu ieħor previst f'arranġamenti kuntrattwali ta' riżerva b'rabta mal-parametru referenzjarju pprojbit."**

(c) *jiddaħħlu l-paragrafi 1b, 1ba, 1bb u 1bc ġodda li ġejjin:*

"1b. Entità taħt superviżjoni li tuża parametru referenzjarju f'kuntratti finanzjarji eżistenti **jew biex tkejjel il-prestazzjoni ta' fondi ta' investiment** jew strumenti finanzjarji li huwa soġġett għal avviż pubbliku skont l-Artikolu 24a(5) għandha tissostitwixxi dak il-parametru referenzjarju b'alternattiva xierqa fi żmien 6 xhur wara l-pubblikazzjoni ta' dak l-avviż, jew toħroġ u tippubblika dikjarazzjoni fuq is-sit web tagħha li **tipprovdi** lill-klijenti **bi spjegazzjoni motivata għaliex ma tistax tagħmel dan.**";

1ba. *Entità taħt superviżjoni tista' tuża parametru referenzjarju u tasserixxi, fid-dokumentazzjoni legali jew ta' kummerċjalizzazzjoni tagħha, jew fid-denominazzjoni, li tqis il-fatturi ESG fil-metodoloġija tagħha, biss meta l-amministratur tagħha jiddivulga l-informazzjoni msemmija fl-Artikolu 13(1), il-punt (d), u fl-Artikolu 27(2a). Ir-rekwiżiti kollha ta' divulgazzjoni tal-metodoloġija għandhom ifittxu koerenza mal-Artikolu 10 tar-Regolament UE 2019/2088.*

Dan il-paragrafu għandu japplika kemm għall-parametri referenzjarji tal-UE kif ukoll għal dawk mhux tal-UE.

(ca) *il-paragrafu 2 huwa emendat kif ġej:*

2. *Meta l-oġġett ta' prospett li għandu jiġi ppubblikat skont id-Direttiva 2003/71/KE jew id-Direttiva 2009/65/KE jkun titoli trasferibbli jew prodotti ta' investiment ohra li jirreferenzjaw parametru referenzjarju ta' importanza kritika, parametru referenzjarju sinifikanti, parametru referenzjarju tal-komoditajiet soġġett għall-Anness II, Parametru Referenzjarju tat-Tranżizzjoni Klimatika tal-UE jew Parametru Referenzjarju tal-UE allinjat mal-Ftehim ta' Pariġi, l-emittent, l-offerent jew il-persuna li titlob ammissjoni għall-kummerċ f'suq regolat għandhom jiżguraw li meta avviż pubbliku dwar il-parametru referenzjarju użat huwa inkluż fir-reġistru msemmi fl-Artikolu 36 ta' dan ir-Regolament, fi żmien 9 xhur wara l-pubblikazzjoni ta' tali avviż pubbliku, il-prospett jinkludi wkoll din l-informazzjoni b'mod ċar u prominenti.*

(cb) *jiddaħħal paragrafu 2a ġdid:*

2a. *L-amministraturi tal-parametri referenzjarji użati fl-UE għandhom jagħmlu hilithom biex jitolbu kodiċi ta' identifikazzjoni maqbul globalment għal kull wiehed mill-parametri referenzjarji li huma jipprovdu għall-użu fl-Unjoni."*

(15) l-Artikolu 32 huwa emendat kif ġej:

(a) jithassar il-paragrafu 1;

(b) il-paragrafi 2 u 3 huma sostitwiti b'dan li ġej:

"2. Amministratur li jinsab f'pajjiż terz li jkollu l-ħsieb li jikseb rikonoxximent kif imsemmi fl-Artikolu 24a(1) u (3) għandu jikkonforma ma' dan ir-Regolament, bl-eċċezzjoni tal-Artikolu 11(4) u l-Artikoli 16, 20, 21 u 23. L-amministratur li

jinsab f'pajjiż terz jista' jissodisfa dik il-kundizzjoni billi japplika l-prinċipji tal-IOSCO għall-parametri referenzjarji finanzjarji jew il-prinċipji tal-IOSCO għall-PRAs, kif applikabbli, dment li tali applikazzjoni tkun ekwivalenti għall-konformità ma' dan ir-Regolament, bl-eċċezzjoni tal-Artikolu 11(4), u l-Artikoli 16, 20, 21 u 23.

Meta tiddetermina jekk il-kundizzjoni msemmija fl-ewwel subparagrafu hijiex issodisfata u tivvaluta l-konformità mal-prinċipji tal-IOSCO għall-parametri referenzjarji finanzjarji jew mal-prinċipji tal-IOSCO għall-PRAs, kif applikabbli, l-ESMA tista' tqis:

- (a) valutazzjoni tal-amministratur li jinsab f'pajjiż terz minn awditur estern indipendenti;
- (b) ċertifikazzjoni pprovduta mill-awtorità kompetenti tal-pajjiż terz fejn jinsab dak l-amministratur.

Meta, u sal-punt li, amministratur ta' pajjiż terz ikun jista' juri li parametru referenzjarju li jipprovdi jkun parametru referenzjarju ta' data regolata jew parametru referenzjarju ta' komodità li ma jkunx ibbażat fuq sottomissjonijiet minn kontributori li l-maġġoranza tagħhom ikunu entitajiet taht superviżjoni, l-amministratur ma għandux ikun obligat jikkonforma mar-rekwiżiti li, skont l-Artikolu 17 u l-Artikolu 19(1), ma humiex applikabbli għall-forniment ta' parametri referenzjarji ta' data regolata u ta' parametri referenzjarji ta' komodità.

- 3. Amministratur li jinsab f'pajjiż terz li jkollu l-ħsieb li jikseb rikonoxximent għandu jkollu rappreżentant legali. Ir-rappreżentant legali għandu jkun persuna ■ ġuridika li tinsab fl-Unjoni u espressament mahtura minn dak l-amministratur biex taġixxi f'isem dak l-amministratur fir-rigward tal-obbligi tal-amministratur taht dan ir-Regolament. Ir-rappreżentant legali għandu, flimkien mal-amministratur, iwettaq il-funzjoni ta' sorveljanza relatata mal-forniment ta' parametri referenzjarji mwettqa mill-amministratur fl-ambitu ta' dan ir-Regolament u ■ jkun responsabbli lejn l-ESMA. ***L-ESMA tista' timponi miżura superviżorja f'konformità mal-Artikolu 48e fuq ir-rappreżentant legali u l-amministratur għal wiehed mit-tipi ta' ksur elenkati fl-Artikolu 42(1), il-punt (a), jew fir-rigward ta' kwalunkwe nuqqas ta' kooperazzjoni jew konformità f'investigazzjoni jew ma' spezzjoni jew talba koperta mit-Taqsima 1 tal-Kapitolu 4.***;

- (c) fil-paragrafu 5, l-ewwel subparagrafu huwa sostitwit b'dan li ġej:

"Amministratur li jinsab f'pajjiż terz li jkollu l-ħsieb li jikseb rikonoxximent kif imsemmi fil-paragrafu 2 għandu japplika għal rikonoxximent mal-ESMA. L-amministratur applikant għandu jipprovdi l-informazzjoni kollha mehtieġa biex jissodisfa lill-ESMA li jkun stabbilixxa, fiż-żmien tar-rikonoxximent, l-arrangamenti kollha mehtieġa biex jissodisfa r-rekwiżiti stabbiliti fil-paragrafu 2 fir-rigward tal-parametru referenzjarju jew tal-parametri referenzjarji tiegħu li jkun gew iddeżinjati f'konformità mal-Artikolu 24. Meta jkun applikabbli, l-amministratur applikant għandu jiddeżinja l-awtorità kompetenti fil-pajjiż terz responsabbli mis-superviżjoni tiegħu.

Fi żmien 15-il jum tax-xogħol minn meta tasal l-applikazzjoni, l-ESMA għandha tivvaluta jekk l-applikazzjoni hijiex kompluta u għandha tinnotifika lill-applikant kif xieraq. Meta l-applikazzjoni ma tkunx kompluta, l-applikant għandu jissottometti l-informazzjoni addizzjonali mehtieġa mill-ESMA. Il-limitu ta' żmien imsemmi f'dan is-subparagrafu għandu japplika mid-data li fiha l-applikant ikun ipprova tali informazzjoni addizzjonali.";

(15a) fl-Artikolu 33(1), il-formulazzjoni introdutturja hija emendata kif ġej:

"1. *Amministratur li jkun jinsab fl-Unjoni u jkun awtorizzat jew irregistrat skont l-Artikolu 34, bi rwol ċar u definit sew fil-qafas ta' kontroll jew responsabbiltà tal-amministratur ta' pajjiż terz, li tkun tista' timmonitorja b'mod effettiv il-forniment ta' parametru referenzjarju, jista' japplika mal-ESMA għall-approvazzjoni ta' parametru referenzjarju jew familja ta' parametri referenzjarji pprovduti f'pajjiż terz għall-użu tagħhom fl-Unjoni, dment li jiġu ssodisfati l-kundizzjonijiet kollha li ġejjin:*

(15b) *fl-Artikolu 33, il-paragrafu 3 huwa emendat kif ġej:*

3. *Fi żmien 90 jum ta' xogħol minn meta tasal l-applikazzjoni għal approvazzjoni msemmija fil-paragrafu 1, l-ESMA għandha teżamina l-applikazzjoni u tadotta deċiżjoni jew biex tawtorizza l-approvazzjoni jew biex tirrifjutaha.*

(15c) *l-Artikolu 33, il-paragrafu 6 huwa emendat kif ġej:*

6. *Meta l-awtorità kompetenti tal-amministratur li jagħti l-approvazzjoni jkollha raġunijiet ġustifikati biex tqis li l-kundizzjonijiet stabbiliti skont il-paragrafu 1 ta' dan l-Artikolu ma għadhomx jiġu ssodisfati, hi għandu jkollha s-setgħa li tirrikjedi li l-amministratur li jagħti l-approvazzjoni jtemm l-approvazzjoni, u għandha tinforma lill-ESMA b'dan. L-Artikolu 28 għandu japplika fil-każ ta' waqfien tal-approvazzjoni.*

(16) l-Artikolu 34 huwa emendat kif ġej,

(a) il-paragrafu 1 huwa sostitwit b'dan li ġej:

"1. Persuna fiżika jew ġuridika li tinsab fl-Unjoni li taġixxi jew li jkollha l-hsieb li taġixxi bħala amministratur għandha tapplika mal-awtorità kompetenti ddeżinjata skont l-Artikolu 40 tal-Istat Membru fejn tkun tinsab dik il-persuna **jew mal-ESMA**, sabiex tirċievi:

- (a) awtorizzazzjoni meta tipprovd i jew ikollha l-hsieb li tipprovd i indiċijiet li jintużaw jew li huma maħsuba biex jintużaw bħala parametri referenzjarji ta' importanza kritika, bħala parametri referenzjarji sinifikanti, **bħala parametri referenzjarji tal-komoditajiet soġġetti għall-Anness II**, bħala Parametri Referenzjarji tat-Tranzizzjoni Klimatika tal-UE jew bħala Parametri Referenzjarji tal-UE allinjati mal-Ftehim ta' Pariġi;
- (b) registrazzjoni meta tkun entità taħt supervizzjoni, għajr l-amministratur, li tipprovd i jew ikollha l-hsieb li tipprovd i indiċijiet li jintużaw jew li huma maħsuba biex jintużaw bħala parametri referenzjarji sinifikanti, bħala Parametri Referenzjarji tat-Tranzizzjoni Klimatika tal-UE jew bħala Parametri Referenzjarji tal-UE allinjati mal-Ftehim ta' Pariġi, dment li l-attività tal-forniment ta' parametru referenzjarju ma tiġix ipprevenuta mid-dixxiplina settorjali li tapplika għall-entità taħt supervizzjoni u li l-ebda wiehed mill-indiċijiet ipprovduti ma jikkwalifika bħala parametru referenzjarju ta' importanza kritika."

(aa) *l-Artikolu 34, il-paragrafu 1a huwa emendat kif ġej:*

1a. *Meta wiehed jew aktar mill-indiċijiet ipprovduti mill-persuna msemmija fil-paragrafu 1 ikunu jikkwalifikaw bħala parametri referenzjarji ta' importanza kritika kif imsemmi fl-Artikolu 20(1), il-punti (a) u (c), jew bħala parametri referenzjarji sinifikanti kif imsemmi fl-Artikolu 24(2), (5) u (6), jew jekk il-persuna tipprevedi li tapprova parametri referenzjarji kif imsemmi fl-Artikolu 33, l-applikazzjoni għandha tiġi indirizzata lill-ESMA.*

(b) il-paragrafu 3 huwa sostitwit b'dan li ġej:

"3 L-applikazzjoni msemmija fil-paragrafu 1 għandha ssir fi żmien 30 jum tax-xogħol minn kwalunkwe ftehim li tagħmel entità taht superviżjoni biex tuża indici pprovdut mill-applikant bħala referenza **fi** strument finanzjarju jew kuntratt finanzjarju jew biex titkejjel il-prestazzjoni ta' fond ta' investment, jew fil-limiti taż-żmien stabbiliti fl-Artikolu 24a(2) u (3), kif applikabbli.";

(16a) *fl-Artikolu 36(1), il-punt (a) sa (d) huma sostitwiti b'dan li ġej:*

"1. L-ESMA għandha tistabbilixxi u żżomm regjistru pubbliku li jkun fih l-informazzjoni li ġeja:

(a) l-identitajiet, inkluż, meta disponibbli, l-Identifikatur ta' Entità Ġuridika (LEI), tal-amministraturi awtorizzati jew irreġistrati skont l-Artikolu 34 u, l-awtoritajiet kompetenti responsabbli għas-superviżjoni tagħhom;

(b) l-identitajiet, inklużi, meta disponibbli, il-LEI ta' amministraturi li jikkonformaw mal-kundizzjonijiet stabbiliti fl-Artikolu 30(1), il-lista ta' parametri referenzjarji inklużi, meta disponibbli, in-Numri Internazzjonali għall-Identifikazzjoni tat-Titoli (ISINs) tagħhom, imsemmija fl-Artikolu 30(1), il-punt (c), u l-awtoritajiet kompetenti tal-pajjiż terz responsabbli għas-superviżjoni tagħhom;

(c) l-identitajiet, inklużi, meta disponibbli, il-LEI tal-amministraturi li jkunu akkwistaw ir-rikonossiment f'konformità mal-Artikolu 32, il-lista ta' parametri referenzjarji, inklużi, meta disponibbli, l-ISINs tagħhom, imsemmija fl-Artikolu 32(7) u, meta applikabbli, l-awtoritajiet kompetenti tal-pajjiż terz responsabbli għas-superviżjoni tagħhom;

(d) il-parametri referenzjarji li huma approvati f'konformità mal-proċedura stabbilita fl-Artikolu 33, l-identitajiet tal-amministraturi tagħhom, u l-identitajiet tal-amministraturi li jagħtu l-approvazzjoni jew tal-entitajiet taht superviżjoni li jagħtu l-approvazzjoni."

(17) fl-Artikolu 36(1):

(a) il-punt (e) sa (j) huma emendati:

- "(e) il-parametri referenzjarji, **inklużi, meta disponibbli, l-ISINs tagħhom**, soġġetti għal dikjarazzjoni ppubblikata mill-ESMA jew minn awtorità kompetenti skont l-Artikolu 24(2), u l-iperlinks għal tali dikjarazzjonijiet;
- (f) il-parametri referenzjarji, **inklużi, meta disponibbli, l-ISINs tagħhom**, soġġetti għal dezinjazzjonijiet mill-awtoritajiet kompetenti nnotifikati lill-ESMA skont l-Artikolu 24(4), u l-iperlinks għal tali dezinjazzjonijiet;
- (g) il-parametri referenzjarji, **inklużi, meta disponibbli, l-ISINs tagħhom**, soġġetti għal dezinjazzjonijiet mill-ESMA, u l-iperlinks għal tali dezinjazzjonijiet;
- (h) il-parametri referenzjarji, **inklużi, meta disponibbli, l-ISINs tagħhom**, soġġetti għal avvizi pubblici mahruġa mill-ESMA u mill-awtoritajiet kompetenti skont l-Artikolu 24a(5), u l-iperlinks għal tali avvizi pubblici.;
- (i) il-lista ta' Parametri Referenzjarji tat-Tranżizzjoni Klimatika tal-UE u Parametri Referenzjarji tal-UE allinjati mal-Ftehim ta' Pariġi, **inklużi, meta disponibbli, l-ISINs tagħhom**, disponibbli għall-użu fl-Unjoni;

- (j) il-lista ta' parametri referenzjarji ta' importanza kritika, *inklużi, meta disponibbli, l-ISINs tagħhom*.";

(b) jiżdied il-punt (ja);

"(ja) il-lista ta' parametri referenzjarji tal-komoditajiet soġġetti għall-Anness II, inklużi, meta disponibbli, l-ISINs tagħhom, disponibbli għall-użu fl-Unjoni.;

(17a) l-Artikolu 40, il-paragrafu 1, huwa emendat kif ġej:

"1. Għall-finijiet ta' dan ir-Regolament, l-ESMA għandha tkun l-awtorità kompetenti għal:

(a) amministraturi ta' parametri referenzjarji ta' importanza kritika kif imsemmi fl-Artikolu 20(1), il-punti (a) u (c);

(b) amministraturi tal-parametri referenzjarji kif imsemmi fl-Artikolu 32;

(c) amministraturi tal-parametri referenzjarji li huma sinifikanti fl-Unjoni kif imsemmi fl-Artikolu 24(2), (5) u (6);

(d) amministraturi li japprovaw parametri referenzjarji pprovduti f'pajjiż terz f'konformità mal-Artikolu 33;

(e) amministraturi ta' Parametri Referenzjarji tat-Tranżizzjoni Klimatika tal-UE u ta' Parametri Referenzjarji tal-UE allinjati mal-Ftehim ta' Pariġi kif imsemmi fl-Artikolu 3(23a) u (23b).;

(18) fl-Artikolu 41(1), jiżdiedu l-punti (k) u (l) li ġejjin:

"(k) jiddezinjaw parametru referenzjarju bħala sinifikanti skont l-Artikolu 24(3);

(l) f'każ ta' raġunijiet raġonevoli biex wiehed jissuspetta ksur ta' kwalunkwe wiehed mir-rekwiżiti stabbiliti fil-Kapitolu 3A, jirrikjedu li amministratur jieqaf, għal perjodu massimu ta' 12-il xahar:

- (i) li jipprovdi Parametri Referenzjarji tat-Tranżizzjoni Klimatika tal-UE jew Parametri Referenzjarji tal-UE allinjati mal-Ftehim ta' Pariġi;
- (ii) li jirreferi għall-Parametri Referenzjarji tat-Tranżizzjoni Klimatika tal-UE jew għall-Parametri Referenzjarji tal-UE allinjati mal-Ftehim ta' Pariġi f'isem il-parametri referenzjarji li jagħmel disponibbli għall-użu fl-Unjoni, jew fid-dokumentazzjoni legali jew tal-kummerċjalizzazzjoni għal dawk il-parametri referenzjarji;
- (iii) li jirreferi għall-konformità mar-rekwiżiti applikabbli għall-forniment ta' tali parametri referenzjarji f'isem il-parametri referenzjarji li jagħmel disponibbli għall-użu fl-Unjoni, jew fid-dokumentazzjoni legali jew tal-kummerċjalizzazzjoni għal dawk il-parametri referenzjarji";

(19) l-Artikolu 42 huwa emendat kif ġej:

(a) fil-paragrafu 1, il-punt (a) huwa sostitwit b'dan li ġej:

"(a) kwalunkwe ksur tal-Artikoli 4 sa 16, tal-Artikoli 19a, 19b, 19c u 21, tal-Artikoli 23 sa 29 jew tal-Artikolu 34 meta japplikaw dawk l-Artikoli; u";

(b) il-paragrafu 2 huwa emendat kif ġej

(i) fil-punt (g), il-punt (i) huwa sostitwit b'dan li ġej:

"(i) għall-ksur tal-Artikoli 4 sa 10, tal-Artikolu 11(1), il-punti (a), (b), (c) u (e), tal-Artikolu 11(2) u (3), tal-Artikoli 12 sa 16, tal-Artikolu 21, tal-Artikoli 23 sa 29 u tal-Artikolu 34, EUR 500 000 jew fl-Istati Membri li l-munita uffiċjali tagħhom ma hijiex l-euro, il-valur korrispondenti fil-munita nazzjonali fil-31 ta' Diċembru 2023; jew";

(ii) fil-punt (h), il-punt (i) huwa sostitwit b'li ġej:

"(i) għall-ksur tal-Artikoli 4 sa 10, tal-Artikolu 11(1), il-punti (a), (b), (c) u (e), tal-Artikolu 11(2) u (3), tal-Artikoli 12 sa 16, tal-Artikolu 21, tal-Artikoli 23 sa 29 u tal-Artikolu 34, jew EUR 1 000 000 jew, fl-Istati Membri li l-munita uffiċjali tagħhom ma hijiex l-euro, il-valur korrispondenti fil-munita nazzjonali fil-31 ta' Diċembru 2023, jew 10 % tal-fatturat annwali totali tiegħu skont l-aħħar kontijiet disponibbli approvati mill-korp manigerjali, liema waħda tkun l-ogħla; jew";

(19a) *fl-Artikolu 48e(1), il-formulazzjoni introdutturja hija emendata kif ġej:*

"Fejn, f'konformità mal-Artikolu 48i(5), l-ESMA ssib li persuna wettqet, intenzjonalment jew b'mod negligenti, wiehed jew aktar mit-tipi ta' ksur elenkati fl-Artikolu 42(1), il-punt (a), jew naqqset milli tikkoopera f'investigazzjoni jew fi spezzjoni jew f'talba koperta mit-Taqsima 1 ta' dan il-Kapitolu jew li tikkonforma magħhom, hija għandha tadotta deċiżjoni li timponi multa f'konformità mal-paragrafu 2 ta' dan l-Artikolu. Ksur għandu jitqies bħala li twettaq intenzjonalment jekk l-ESMA ssib fatturi oġġettivi li juru li persuna aġixxiet deliberatament biex twettaq il-ksur. ;

(19b) *fl-Artikolu 48f, il-paragrafu 1, il-formulazzjoni introdutturja hija emendata kif ġej:*

"Fejn, f'konformità mal-Artikolu 48i(5), l-ESMA ssib li kwalunkwe persuna wettqet, intenzjonalment jew b'mod negligenti, wiehed jew aktar mit-tipi ta' ksur elenkati fl-Artikolu 42(1), il-punt (a), jew kwalunkwe nuqqas ta' kooperazzjoni f'investigazzjoni jew fi spezzjoni jew f'talba koperta mit-Taqsima 1 ta' dan il-Kapitolu jew kwalunkwe nuqqas ta' konformità magħhom, hija għandha tadotta deċiżjoni li timponi multa f'konformità mal-paragrafu 2 ta' dan l-Artikolu. Ksur għandu jitqies bħala li twettaq intenzjonalment jekk l-ESMA ssib fatturi oġġettivi li juru li persuna aġixxiet deliberatament biex twettaq il-ksur. ;

(19c) *fl-Artikolu 54, jiżdied paragrafu ġdid:*

"7a. Sal-31 ta' Diċembru 2028, il-Kummissjoni għandha, wara li tikkonsulta mal-ESMA, tippreżenta rapport lill-Parlament Ewropew u lill-Kunsill dwar il-htieġa li jiġu rregolati l-parametri referenzjarji li jagħmlu asserzjonijiet relatati mal-ESG, minbarra l-Parametri Referenzjarji tat-Tranżizzjoni Klimatika tal-UE u l-Parametri Referenzjarji tal-UE allinjati mal-Ftehim ta' Pariġi, filwaqt li tqis is-sitwazzjoni u d-disponibbiltà tal-parametri referenzjarji tal-ESG fis-swieq Ewropej u globali u l-adozzjoni tagħhom fis-suq, filwaqt li tanalizza jekk dawn jitqisux bħala parametri referenzjarji sinifikanti, u tistudja l-kostijiet u l-effetti fuq id-disponibbiltà tas-suq u n-natura li qed tevolvi tal-indikaturi tas-sostenibbiltà u l-metodi użati biex dawn jitkejlu. Ir-rapport għandu jqis ukoll il-htieġa għal koerenza u konsistenza mad-dritt tal-Unjoni iehor, b'mod partikolari r-Regolament (UE) 2019/2088, id-Direttiva 2011/61/UE u d-Direttiva 2009/65/KE kif ukoll il-Linji Gwida tal-ESMA dwar l-ismijiet tal-fondi bl-użu ta' termini tal-ESG jew relatati mas-sostenibbiltà. Dak ir-rapport għandu jkun akkumpanjat b'valutazzjoni tal-impatt u, meta jkun xieraq, bi proposta legiżlattiva. ;

(20) l-Artikolu 49 huwa emendat kif ġej:

(a) il-paragrafi 2 u 3 huma sostitwiti b'dan li ġej:

"2. Is-setgħa ta' adozzjoni ta' atti delegati msemija fl-Artikoli 3(2), 13(2a), 19a(2), 19c(1), 20(6), 24(7), 27(2b), 33(7), 51(6) u 54(3) għandha tingħata lill-Kummissjoni għal perjodu ta' hames snin mit-30 ta' Ġunju 2024. Il-Kummissjoni għandha tfassal rapport fir-rigward tad-delega ta' setgħa mhux aktar tard mill-31 ta' Diċembru 2028. Id-delega ta' setgħa għandha tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.

"3. Id-delega ta' setgħa msemija fl-Artikoli 3(2), 13(2a), 19a(2), 19c(1), 20(6), 24(7), 27(2b), 30(2a), 30(3a), 33(7), 48i(10), 48l(3), 51(6) u 54(3) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Ma għandha taffettwa l-validità tal-ebda att delegat li jkun diġà fis-sehħ."

(b) il-paragrafu 6 huwa sostitwit b'dan li ġej:

"6. Att delegat adottat skont l-Artikolu 3(2), 13(2a), 19a(2), 19c(1), 20(6), 24(7), 27(2b), 30(2a), 30(3a), 33(7), 48i(10), 48l(3), 51(6) jew 54(3) għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li ma humiex se joġġezzjonaw. Dak il-perjodu għandu jiġi estiż bi tliet xhur fuq inizjattiva tal-Parlament Ewropew jew tal-Kunsill."

(21) fl-Artikolu 51, jiddaħhal il-paragrafu li ġej:

"4c. L-awtoritajiet *nazzjonali* kompetenti *li jkun bihsiebhom jiddeżinjaw parametru referenzjarju pprovdut minn amministrazzjoni li għe inkluż fir-reġistru tal-ESMA fi [id-data tad-dhul fis-sehħ ta' dan ir-Regolament emendatorju nieqes jum]* u l-ESMA *li jkun bihsiebha tiddeżinja parametru referenzjarju li kien inkluż fir-reġistru tal-ESMA jew li l-amministrazzjoni li kien inkluż fir-reġistru tal-ESMA fi...[id-data tad-dhul fis-sehħ ta' dan ir-Regolament emendatorju nieqes jum]* għandhom *jagħmlu dan sa ...[disa' xhur mid-data tad-dhul fis-sehħ ta' dan ir-Regolament emendatorju]*.

L-amministrazzjoni ta' parametri referenzjarji li kienu awtorizzati, irreġistrati, approvati jew rikonoxxuti fi ...[id-data *tad-dhul fis-sehħ* ta' dan ir-Regolament emendatorju] *għandhom iżommu dan l-istatus għal disa' xhur wara d-dhul fis-sehħ ta' dan ir-Regolament emendatorju. Meta parametru referenzjarju wiehed jew aktar tagħhom huma ddeżinjati fi żmien disa' xhur minn [id-data tad-dhul fis-sehħ ta' dan ir-Regolament emendatorju], l-amministrazzjoni ddeżinjati ma għandhomx ikunu obbligati japplikaw mill-ġdid għall-awtorizzazzjoni, għar-reġistrazzjoni, għar-rikonoxximent, jew għall-approvazzjoni skont l-Artikolu 24a(1), (2), jew (3), kif applikabbli.*

L-amministrazzjoni ta' parametri referenzjarji sinifikanti li għew awtorizzati, irreġistrati, approvati jew rikonoxxuti fi [id-data tad-dhul fis-sehħ ta' dan ir-Regolament emendatorju] ma għandhomx ikunu obbligati jergħu japplikaw għall-awtorizzazzjoni, għar-reġistrazzjoni, għar-rikonoxximent, jew għall-approvazzjoni skont l-Artikolu 24a(1) meta parametru referenzjarju wiehed jew aktar tagħhom ikunu sinifikanti skont l-Artikolu 24(1)(a)."

L-amministraturi ta' parametri referenzjarji li kienu awtorizzati, irreġistrati, approvati jew rikonoxxuti fi ...[fid-data tad-dhul fis-sehh ta' dan ir-Regolament emendatorju] li volontarjament jagħżlu li jipparteċipaw f'dan ir-Regolament sa ...[disa' xhur mid-data tad-dhul fis-sehh ta' dan ir-Regolament emendatorju] ma għandhomx ikunu obbligati li japplikaw mill-ġdid għall-awtorizzazzjoni, għar-reġistrazzjoni, għar-rikonoxximent jew għall-approvazzjoni. ;

(21a) jithassar l-Artikolu 53, il-paragrafu 1;

Artikolu 2

Dhul fis-sehh u applikazzjoni

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha. Magħmul fi Brussell,

Għall-Parlament Ewropew
Il-President

Għall-Kunsill
Il-President